

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః
శ్రీసీతాలక్ష్మణభరతశత్రుఘ్నహనుమత్సమేత శ్రీరామచంద్ర పరబ్రహ్మణే నమః

శ్రీమద్రామాయణే వాల్మీకీయే ఆదికావ్యే ఉత్తరకాండే

॥ తృధికశతతమః సర్గః ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః
శ్రీసీతాలక్ష్మణభరతశత్రుఘ్నహనుమత్సమేత శ్రీరామచంద్ర పరబ్రహ్మణే నమః

॥ త్ర్యధికశతతమః సర్గః ॥

శ్రీరామపార్శ్వ కాలస్యాగమనం సమయం కృత్వా తేన సహ తస్య
వార్తాలాపాయోద్యమః

కస్యచిత్ త్వథ కాలస్య రామే ధర్మపరే స్థితే ।
కాలస్తాపసరూపేణ రాజద్వారముపాగమత్ ॥ 7.103.1 ॥

సోఽబ్రవీల్లక్ష్మణం వాక్యం ధృతిమంతం యశస్వినం ।
మాం నివేదయ రామాయ సంప్రాప్తం కార్యగౌరవాత్ ॥ 7.103.2 ॥

దూతో హ్యతిబలస్యాహం మహర్షేరమితౌజసః ।
రామం దిదృక్షురాయాతః కార్యేణ హి మహాబల ॥ 7.103.3 ॥

తస్య తద్ వచనం శ్రుత్వా సౌమిత్రిస్త్యరయాన్వితః ।
న్యవేదయత రామాయ తాపసం తం సమాగతం ॥ 7.103.4 ॥

జయస్వ రాజధర్మేణ ఉభౌ లోకౌ మహాద్యుతే ।
దూతస్త్యాం ద్రష్టుమాయాతస్తపసా భాస్కరప్రభః ॥ 7.103.5 ॥

తద్ వాక్యం లక్ష్మణోక్తం వై శ్రుత్వా రామ ఉవాచ హ ।
ప్రవేశ్యతాం మునిస్తాత మహౌజాస్తస్య వాక్యధృక్ ॥ 7.103.6 ॥

సౌమిత్రిస్తు తథేత్సుక్త్వా ప్రావేశయత తం మునిం ।
జ్వలంతమేవ తేజోభిః ప్రదహంతమివాంశుభిః ॥ 7.103.7 ॥

సోఽభిగమ్య రఘుశ్రేష్ఠం దీప్యమానం స్వతేజసా |
ఋషిర్మధురయా వాచా వర్ధస్వేత్యాహ రాఘవం || 7.103.8 ||

తస్మై రామో మహాతేజాః పూజామర్ఘ్యపురోగమాం |
దదౌ కుశలమవ్యగ్రం ప్రష్ఠం చైవోపచక్రమే || 7.103.9 ||

పృష్టశ్చ కుశలం తేన రామేణ వదతాం వరః |
ఆసనే కాంచనే దివ్యే నిషసాద మహాయశాః || 7.103.10 ||

తమువాచ తతో రామః స్వాగతం తే మహామతే |
ప్రాపయాస్య చ వాక్యాని యతో దూతస్త్వమాగతః || 7.103.11 ||

చోదితో రాజసింహేన మునిర్వాక్యమభాషత |
ద్వంద్వే హ్యేతత్ ప్రవక్తవ్యం హితం వై యద్యవేక్షసే || 7.103.12 ||

యః శృణోతి నిరీక్షేద్ వా స వధ్యో భవితా తవ |
భవేద్ వై మునిముఖ్యస్య వచనం యద్యవేక్షసే || 7.103.13 ||

తథేతి చ ప్రతిజ్ఞాయ రామో లక్ష్మణమబ్రవీత్ |
ద్వారి తిష్ఠ మహాబాహో ప్రతిహరం విసర్జయ || 7.103.14 ||

స మే వధ్యః ఖలు భవేద్ వాచం ద్వంద్వసమీరితాం |
ఋషేర్మమ చ సౌమిత్రే పశ్యేద్ వా శృణుయాచ్ఛ యః || 7.103.15 ||

తతో నిక్షిప్య కాకుత్స్థో లక్ష్మణం ద్వారి సంగ్రహం |
తమువాచ మునే వాక్యం కథయస్వేతి రాఘవః || 7.103.16 ||

తత్ తే మనీషితం వాక్యం యేన వాసి సమాహితః |
కథయస్వావిశంకస్త్యం మమాపి హృది వర్తతే || 7.103.17 ||

|| ఇత్యార్షే శ్రీమద్రామాయణే వాల్మీకీయే ఆదికావ్యే ఉత్తరకాండే తృధికశతతమః సర్గః ||